



**QORTI CIVILI  
(SEZZJONI TAL-FAMILJA)**

**ONOR. IMHALLEF  
JOSEPH AZZOPARDI**

Seduta tal-25 ta' Ottubru, 2013

Citazzjoni Numru. 267/2007

**A B**

**-vs-**

**C B**

**Il-Qorti,**

Rat ir-rikors ġuramentat ipprezentat fl-20 ta' Ġunju 2007 li permezz tiegħu l-attur A B ippremetta:

Illi l-partijiet iżżewġu f'Malta fil-21 ta' Diċembru 2003 u minn din l-għaqda twieldet tifla, il-minuri D B li twieldet fid-9 t'Awissu 2006.

Illi l-ħajja konjugali bejn il-partijiet kontendenti ma għadhiex aktar possibbli minħabba ħtijiet imputabbli lill-konvenuta intimata, u senjatament minħabba eċċessi,

moħqrija u ngurji gravi kommessi mill-konvenuta intimata fil-konfront tal-attur rikorrenti, u *in subsidium*, għax iż-żwieg tkisser irrimedjabbilment, u dan kif ser jirriżulta waqt it-trattazzjoni tal-kawża.

Illi l-attur rikorrenti ottjena d-debita awtorizzazzjoni tal-Onorabbli Qorti Ċivili (Sezzjoni tal-Familja) sabiex ikun jista' jipproċedi b'din l-istess istanza.

Tgħid għalhekk il-konvenuta intimata għaliex din l-Onorabbli Qorti m'għandhiex:

1. Tiddikjara u tippronunzja s-separazzjoni personali bejn il-partijiet kontendenti minħabba raġunijiet u ħtija imputtabli lill-konvenuta intimata, u tawtorizza lill-attur rikorrenti jgħix separatament mill-konvenuta intimata.

2. Tafda l-kura u l-kustodja tal-minuri D f'idejn l-attur rikorrenti, u fin-nuqqas, tordna illi l-kura u l-kustodja tal-imsemmija minuri għandha tibqa' kongunta bejn il-partijiet, u l-partijiet għandhom jingħataw aċċess liberu u adegwat fil-konfront tal-minuri.

3. Tapplika kontra l-konvenuta intimata, interament jew in parti, id-dispożizzjonijiet tal-artikolu 48 *et seq* tal-kapitlu 16 tal-Liġijiet ta' Malta.

4. Tiddikjara xolta l-komunjoni tal-akkwisti eżistenti bejn il-partijiet kontendenti u tordna li l-istess oġġetti formanti parti mill-istess komunjoni jiġu maqsuma f'żewġ porzjonijiet kif jiġi stabbilit u ordnat minn din il-Qorti, liema porzjonijiet jiġu assenjati waħda lill-attur rikorrenti u l-oħra lill-konvenuta intimata, okkorrendo bl-opera ta' periti nominandi.

5. Tinnomina Nutar Pubbliku sabiex jirċievi l-att ta' diviżjoni relattiv u kuraturi sabiex jirrappreżentaw lill-eventwali kontumaċi fuq l-istess att.

6. Tikkundanna lill-konvenuta intimata tikkonsenja lill-attur rikorrenti l-beni parafernali kollha tiegħu u tordna li l-

Kopja Informali ta' Sentenza

attur jingħata l-pjena amministrazzjoni tal-beni parafernali tiegħu.

7. Tawtorizza lill-attur rikorrenti illi jirreġistra ossia tniżżel fir-Registru Pubbliku s-sentenza eventwalment mogħtija minn din l-Onorabbli Qorti.

Bl-ispejjeż, kontra l-konvenuta intimata ngunta għas-subizzjoni.

Rat id-dikjarazzjoni maħlufa tal-attur A B u l-lista tax-xhieda.

Rat ir-risposta ġuramentata ppreżentata fit- 12 ta' Lulju 2007, li permezz tagħha l-konvenuta C B eċċepiet bir-rispett:

Illi fl-ewwel lok din il-kawża għandha timxi flimkien ma' kawża oħra fl-ismijiet inversi li giet ippreżentata qabel din u li għandha citazzjoni numru 257/07JA.

Illi mingħajr preġudizzju u fil-mertu l-esponenti ma topponix għall-ewwel talba *purche* illi jiġi dikjarat illi għas-separazzjoni jaħti unikament l-attur.

Illi l-esponenti topponi għat-tieni talba *stante* illi l-kura u kustodja għandha tiġi fdata lill-konvenuta, kif ser jirriżulta waqt is-smiegħ u t-trattazzjoni ta' din il-kawża.

Illi hija topponi għat-tielet talba *stante* illi s-sanzjonijiet imsemmija għandhom ikunu applikati fil-konfront tal-attur.

Illi hija ma topponix għar-raba' talba b'dan illi fil-kawża l-oħra msemija aktar 'il fuq l-esponenti qed titlob illi fid-dar matrimonjali għandha tgħix esklussivament l-attriċi flimkien mat-tifla minuri u dan bl-applikazzjoni tal-artikolu 55A tal-kapitlu 16 tal-Liġijiet ta' Malta.

Illi hija ma topponix għall-ħames talba, s-sitt u s-seba' talba.

Salv eċċezzjonijiet ulterjuri.

Rat id-dikjarazzjoni mañlufa tal-konvenuta C B u l-lista tax-xhieda.

Rat id-diversi verbali li minnhom irriżulta illi din il-kawża mxiet ma' dik fl-ismijiet inversi u li ġġib in-numru 257/2007JA u l-añhar verbal tal-24 ta' Mejju 2013 fejn il-kawża tħalliet għas-sentenza;

Ikkunsidrat;

Illi kif ingħad il-provi fil-kawża ta' separazzjoni bejn il-partijiet tressqu fil-kawża fl-ismijiet inversi;

Illi l-Qorti għalhekk se tagħmel riferenza għas-sentenza mogħtija illum stess fl-ismijiet "**C B vs A B**" li ġġib in-numru 257/2007JA u tiddikjara illi dik is-sentenza, fejn applikabbli għandha tapplika wkoll għal din il-kawża;

## **DEĊIŻJONI**

**Għaldaqstant għar-raġunijiet indikati fis-sentenza msemmija, il-Qorti tiddeċiedi din il-kawża billi:**

- 1. Tilqa' l-ewwel talba u tippronunzja s-separazzjoni bejn il-partijiet iżda għal raġunijiet imputabbli liż-żewġ naħat *stante* li ż-żwieġ tfarrak irrimedjabbilment;**
- 2. Tiċhad it-tieni talba u tordna biss li l-attur ikollu l-aċċess għall-minuri kif indikat fis-sentenza msemmija;**
- 3. Tilqa' t-tielet talba;**
- 4. Dwar ir-raba', il-ħames u s-sitt talba l-Qorti tirreferi għall-istess sentenza mogħtija illum ukoll u tiddikjarah applikabbli għal din is-sentenza fejn huwa l-każ;**
- 5. Tilqa' s-seba' talba;**

Kopja Informali ta' Sentenza

**L-ispejjeż ta' din il-kawża jithallsu mill-partijiet f'ishma ndaqs bejniethom.**

**Moqrija.**

**< Sentenza Finali >**

-----TMIEM-----